॥तैत्तिरीय आरण्यकम्॥

॥ तृतीयः प्रश्नः॥

ॐ तच्छुं योरावृंणीमहे। गातुं युज्ञायं। गातुं युज्ञपंतये। दैवीः स्वस्तिरंस्तु नः। स्वस्तिर्मानुंषेभ्यः। ऊर्ध्वं जिंगातु भेषजम्। शं नों अस्तु द्विपदें। शं चतुंष्पदे। ॐ शान्तिः शान्तिः शान्तिः॥

चित्तिः स्रुक्। चित्तमाज्यम्। वाग्वेदिः। आधीतं बुर्हिः। केतो अग्निः। विज्ञांतमृग्निः। वाक्पंतिर्होताः। मनं उपवृक्ता। प्राणो ह्विः। सामाध्वर्युः। वाचंस्पते विधे नामन्। विधेमं ते नामं। विधेस्त्वम्स्माकं नामं। वाचस्पतिः सोमं पिबत्। आऽस्मासं नृम्णन्धाथ्स्वाहाः॥१॥

पृथिवी होताँ। द्यौरंध्वर्युः। रुद्रौंऽग्नीत्। बृह्स्पतिंरुपवृक्ता। वाचंस्पते वाचो वीर्येण। सम्भृततमेनायंक्ष्यसे। यजमानाय वार्यम्। आसुवस्करंस्मै। वाचस्पतिः सोमं पिबतु। जजन्दिन्द्रंमिन्द्रियाय

स्वाहाँ॥२॥

पृथिवी होता दर्श।——[२]

अग्निर्होताँ। अश्विनाँऽध्वर्यू। त्वष्टाऽग्नीत्। मित्र उपवृक्ता। सोमः सोमंस्य पुरोगाः। शुक्रः शुक्रस्यं पुरोगाः। श्रातास्तं इन्द्र सोमाः। वातांपेर्हवनश्रुतः स्वाहाँ॥३॥

-[ξ]

अभिर्होत्। [३]

सूर्यं ते चक्षुं। वातं प्राणः। द्यां पृष्ठम्। अन्तरिक्षमात्मा। अङ्गैर्यज्ञम्। पृथिवी १ शरीरेः। वार्चस्पतेऽच्छिंद्रया वाचा। अच्छिंद्रया जुह्वाँ। दिवि देवावृध् होत्रा मेर्यस्व स्वाहाँ॥४॥

प्र्यं वे ववं॥————[४]

महाहंविरहोताँ। स्त्यहंविरध्वर्युः। अच्युंतपाजा अग्नीत्। अच्युंतमना उपवृक्ता। अनाधृष्यश्चाँप्रतिधृष्यश्चं यज्ञस्यांभिगरौ। अयास्यं उद्गाता। वाचंस्पते हृद्विधे नामन्। विधेमं ते नामं। विधेस्त्वम्समाकं नामं। वाचस्पतिः सोमंमपात्। मा दैव्यस्तन्तुश्छेदि मा मनुष्यः। नमो दिवे। नमः पृथिव्ये स्वाहाँ॥५॥

वाग्घोताँ। दीक्षा पत्नीं। वातोंऽध्वर्युः। आपोऽभिग्रः। मनों ह्विः। तपंसि जुहोमि। भूर्भ्वः सुर्वः। ब्रह्मं स्वयम्भु। ब्रह्मंणे स्वयम्भुवे स्वाहाँ॥६॥

ब्राह्मण एकंहोता। स युज्ञः। स में ददातु प्रजां पुशून्पुष्टिं यशः। युज्ञश्चं मे भूयात्। अग्निर्द्विहोता। स भूता। स में ददातु प्रजां पशून्पुष्टिं यशः। भर्ता चं मे भूयात्। पृथिवी त्रिहोता। स

प्रतिष्ठा॥७॥

स में ददातु प्रजां पृशून्पुष्टिं यशंः। प्रतिष्ठा चं मे भूयात्।

अन्तरिक्षं चतुंरहोता। स विष्ठाः। स में ददातु प्रजां प्शून्पुष्टिं यर्शः। विष्ठाश्चं मे भूयात्। वायुः पश्चंहोता। स प्राणः। स में ददातु प्रजां पृशून्पुष्टिं यर्शः। प्राणश्चं मे भूयात्॥८॥

चन्द्रमाः षड्ढोता। स ऋतून्केल्पयाति। स में ददातु प्रजां पृशून्पृष्टिं यशेः। ऋतवेश्च मे कल्पन्ताम्। अन्नर्रं सप्तहोता। स प्राणस्यं प्राणः। स में ददातु प्रजां पृशून्पृष्टिं यशेः। प्राणस्यं च मे प्राणो भूयात्। द्यौर्ष्टहोता। सोऽनाधृष्यः॥९॥

स में ददातु प्रजां पृश्न्युष्ट्रिं यशंः। अना्धृष्यश्चं भूयासम्। आदित्यो नवंहोता। स तेज्स्वी। स में ददातु प्रजां पृश्न्युष्ट्रिं यशंः। तेज्रस्वी चं भूयासम्। प्रजापंतिर्दशंहोता। स इद॰ सर्वम्। स में ददातु प्रजां पृश्न्युष्टिं यशंः। सर्वं च मे भूयात्॥१०॥ प्रतिष्ठा प्रणार्थं मे भूयादनापृष्यः सर्वं च मे भूयात्॥——[७]

अग्निर्यर्जुर्भिः। स्विता स्तोमैः। इन्द्रं उक्थाम्दैः। मित्रावर्रुणा-वाशिषाः। अङ्गिरसो धिष्णियैर्ग्निभिः। म्रुतः सदोहविर्धानाभ्याम्। आपः प्रोक्षणीभिः। ओषंधयो बुर्हिषाः। अदितिर्वेद्याः। सोमो दीक्षयाः॥११॥

त्वष्टेभ्मेनं। विष्णुंर्यज्ञेनं। वसंव आज्येंन। आदित्या दक्षिणाभिः। विश्वे देवा ऊर्जा। पूषा स्वंगाकारेणं। बृह्स्पतिः पुरोधयाः। प्रजापंतिरुद्गीथेनं। अन्तरिक्षं प्वित्रेण। वायुः पात्रैः। अहङ् श्रद्धयाः॥१२॥ वीक्षया पान्नेरेकं च॥———[८] सेनेन्द्रंस्य। धेना बृह्स्पतेः। पुत्थ्यां पूष्णः। वाग्वायोः। दीक्षा

सनन्द्रस्य। धना बृह्स्पतः। पुत्थ्या पूष्णः। वाग्वायाः। दाक्षा सोमंस्य। पृथिव्यंग्नेः। वसूनां गायत्री। रुद्राणां त्रिष्टुक्। आदित्यानां जर्गती। विष्णोरनुष्टुक्॥१३॥

देवस्यं त्वा सिवृतुः प्रस्वे। अश्विनौर्बाहुभ्याम्। पूष्णो हस्तौभ्यां प्रतिंगृह्णामि। राजां त्वा वरुंणो नयतु देवि दक्षिणेऽग्नये हिरंण्यम्। तेनांमृतृत्वमंश्याम्। वयो दात्रे। मयो मह्यंमस्तु प्रतिग्रहीत्रे। क इदं कस्मा अदात्। कामः कामाय। कामो दाता॥१५॥

कार्मः प्रतिग्रहीता। कामर्रं समुद्रमाविश। कार्मेन त्वा प्रतिगृह्णामि। कामैतत्तैं। पुषा ते काम् दक्षिणा। उत्तानस्त्वौङ्गीर्सः प्रतिगृह्णातु। सोमाय वार्सः। रुद्राय गाम्। वरुणायाश्वम्। प्रजापंतये पुरुषम्॥१६॥

मनंवे तल्पम्। त्वष्ट्रेऽजाम्। पूष्णेऽविम्। निर्ऋंत्या

अश्वतरगर्दभौ। हिमवंतो हस्तिनम्। गुन्धर्वाफ्सराभ्यः स्नगलं कर्णे। विश्वभयो देवेभ्यो धान्यम्। वाचेऽन्नम्। ब्रह्मण ओदनम्। समुद्रायाऽऽपः॥१७॥

उत्तानायाँङ्गीरसायानंः। वैश्वान्राय रथम्ँ। वैश्वान्रः प्रत्नथा नाकुमार्रुहत्। दिवः पृष्ठं भन्दंमानः सुमन्मंभिः। स पूर्ववञ्चनयंञ्चन्तवे धनम्ँ। समानमंज्मा परियाति जागृविः। राजां त्वा वरुणो नयतु देवि दक्षिणे वैश्वान्राय रथम्ँ। तेनांमृतृत्वमंश्याम्। वयो दात्रे। मयो मह्यंमस्तु प्रतिग्रहीत्रे॥१८॥

क इदं कस्मां अदात्। कामः कामांय। कामों दाता। कामः प्रतिग्रहीता। कामर् समुद्रमा विंश। कामेन त्वा प्रतिगृह्णामि। कामैतत्तें। एषा तें काम् दक्षिणा। उत्तानस्त्वांङ्गीर्सः प्रतिगृह्णात्॥१९॥

दाता पुरुंषुमर्पः प्रतिग्रहीत्रे नवं च॥-----[१०]

सुवर्णं घर्मं परिवेद वेनम्। इन्द्रंस्याऽऽत्मानं दश्धा चरंन्तम्। अन्तः संमुद्रे मनसा चरंन्तम्। ब्रह्मान्वंविन्द्द्दशंहोतार्मर्णे। अन्तः प्रविष्टः शास्ता जनानाम्। एकः सन्बंहुधा विचारः। शतः शुक्राणि यत्रैकं भवंन्ति। सर्वे वेदा यत्रैकं भवंन्ति। सर्वे होतांरो यत्रैकं भवंन्ति। सुमानसीन आत्मा जनानाम्॥२०॥

अन्तः प्रविष्टः शास्ता जनानार् सर्वांत्मा। सर्वाः प्रजा यत्रैकं

भवंन्ति। चतुंर्होतारो यत्रं सम्पदं गच्छंन्ति देवैः। समानंसीन आत्मा जनानाम्। ब्रह्मेन्द्रंमृग्निं जगतः प्रतिष्ठाम्। दिव आत्मानः सिवतारं बृह्स्पितिम्। चतुंर्होतारं प्रदिशोऽन्ं क्रुप्तम्। वाचो वीर्यं तपसाऽन्वंविन्दत्। अन्तः प्रविष्टं कुर्तारंमेतम्। त्वष्टांरः रूपाणिं विकुर्वन्तं विपश्चिम्॥२१॥

अमृतंस्य प्राणं यज्ञमेतम्। चतुंर्होतृणामात्मानं कवयो

निर्चिक्युः। अन्तः प्रविष्टं कर्तारंमेतम्। देवानां बन्धु निर्हितं गुहांस्। अमृतेन क्रुप्तं यज्ञमेतम्। चतुंर्होतृणामात्मानं क्वयो निर्चिक्युः। शृतं नियुतः परिवेद विश्वां विश्ववारः। विश्वमिदं वृंणाति। इन्द्रंस्याऽऽत्मा निर्हितः पश्चंहोता। अमृतं देवानामायुः प्रजानाम्॥२२॥ इन्द्रः राजांनः सिवृतारंमेतम्। वायोरात्मानं क्वयो निर्चिक्युः। रिश्मः रंश्मीनां मध्ये तपंन्तम्। ऋतस्यं पदे कवयो

निर्पान्ति। य आण्डकोशे भुवनं बिभर्ति। अनिर्भिण्णः सन्नथं लोकान् विचष्टें। यस्याऽऽण्डकोशः शुष्मंमाहुः प्राणमुल्बम्ं। तेनं कृप्तोऽमृतेनाहमंस्मि। सुवर्णं कोश् रजंसा परीवृतम्। देवानां वसुधानीं विराजम्॥२३॥

अमृतंस्य पूर्णान्तामुं कुलां विचंक्षते। पाद् षङ्कांतुर्न किलांविविथ्से। येनुर्तवंः पश्चधोत क्रुप्ताः। उत वां षङ्घा मनुसोत क्रुप्ताः। त॰ षड्ढोतारमृतुभिः कर्ल्पमानम्। ऋतस्यं पदे क्वयो निपान्ति। अन्तः प्रविष्टं कर्तारंमेतम्। अन्तश्चन्द्रमंसि मनसा चरंन्तम्। सहैव सन्तं न विजानन्ति देवाः। इन्द्रंस्याऽऽत्मानर् शतधा चरंन्तम्॥२४॥

इन्द्रो राजा जगंतो य ईशैं। सप्तहौता सप्तधा विक्रृंप्तः। परेण् तन्तुं परिष्टिय्यमानम्। अन्तरांदित्ये मनसा चरन्तम्। देवाना १ हृदयं ब्रह्मान्वंविन्दत्। ब्रह्मेतद्वह्मण् उज्जेभार। अर्क १ श्लोतन्त १ सिर्रस्य मध्यैं। आ यस्मिन्थ्सप्त परेवः। मेहन्ति बहुला १ श्लियम्। बह्वश्वामिन्द्र गोमंतीम्॥२५॥

अच्युंतां बहुलाङ् श्रियम्। स हरिर्वसुवित्तंमः। पे्रुरिन्द्रांय पिन्वते। बहुश्वामिन्द्र गोमंतीम्। अच्युंतां बहुलाङ् श्रियम्। मह्ममिन्द्रो नियंच्छतु। शृतः शृता अस्य युक्ता हरीणाम्। अर्वाङा यांतु वसुंभी रृश्मिरिन्द्रः। प्रमःहंमाणो बहुलाङ् श्रियम्। रृश्मिरिन्द्रः सिवृता मे नियंच्छतु॥२६॥

घृतं तेजो मधुंमदिन्द्रियम्। मय्ययम्ग्निर्दधातु। हरिः पत्ङ्गः पंट्री सुंपूर्णः। दिविक्षयो नर्भसा य एति। स न इन्द्रंः कामवृरं देदातु। पञ्चारं च्ऋं परिवर्तते पृथु। हिरंण्यज्योतिः सिर्रस्य मध्ये। अजंस्रं ज्योतिर्नर्भसा सर्पदेति। स न इन्द्रंः कामवृरं देदातु। सप्त युंअन्ति रथमेकंचऋम्॥२७॥

एको अश्वो वहति सप्तनामा। त्रिनाभि च्क्रम्जर्मनंवम्। येनेमा विश्वा भुवनानि तस्थुः। भुद्रं पश्यन्त उपसेदुरग्रें। तपो दीक्षामृषंयः सुवर्विदंः। ततंः क्षृत्रं बलुमोजंश्च जातम्। तद्स्मै देवा अभि सन्नमन्तु। श्वेत र र्शिमं बोभुज्यमानम्। अपां नेतारं भुवनस्य गोपाम्। इन्द्रं निर्विक्युः पर्मे व्योमन्॥२८॥

रोहिणीः पिङ्गला एकंरूपाः। क्षरंन्तीः पिङ्गला एकंरूपाः। श्तर सहस्राणि प्रयुतानि नाव्यानाम्। अयं यः श्वेतो रिश्मः। पिर् सर्विमिदं जगत्। प्रजां पृशून्थनानि। अस्माकं ददातु। श्वेतो रिश्मः पिर् सर्वं बभूव। सुवन्मह्यं पृशून् विश्वरूपान्। पृतङ्गमक्तमसुरस्य माययाँ॥२९॥

हृदा पंश्यन्ति मनंसा मनीषिणंः। समुद्रे अन्तः क्वयो विचंक्षते। मरीचीनां पदिमेच्छन्ति वेधसंः। पृतुङ्गो वाचुं मनंसा विभर्ति। तां गंन्धर्वोऽवदुद्गर्भे अन्तः। तां द्योतंमानाः स्वर्यं मनीषाम्। ऋतस्यं पदे क्वयो निपान्ति। ये ग्राम्याः पृशवो विश्वरूपाः। विरूपाः सन्तो बहुधैकंरूपाः। अग्निस्ताः अग्ने प्रमुमोक्त देवः॥३०॥

प्रजापंतिः प्रजयां संविदानः। वीतः स्तुंकेस्तुके। युवम्स्मासु नियंच्छतम्। प्रप्रं युज्ञपंतिन्तिर। ये ग्राम्याः पृशवों विश्वरूपाः। विरूपाः सन्तों बहुधैकंरूपाः। तेषार्थं सप्तानामिह रन्तिरस्तु। रायस्पोषांय सुप्रजास्त्वायं सुवीर्याय। य आंर्ण्याः पृशवों विश्वरूपाः। विरूपाः सन्तों बहुधैकंरूपाः। वायुस्ताः अग्रे प्रमुंमोक्तु देवः। प्रजापंतिः प्रजयां संविदानः। इडांयै सृप्तं घृतवंचराच्रम्। देवा अन्वंविन्दन्गुहां हितम्। य आंर्ण्याः पृशवों विश्वरूपाः। विरूपाः सन्तों बहुधैकंरूपाः। तेषाः सप्तानामिह

रन्तिरस्तु। रायस्पोषांय सुप्रजास्त्वायं सुवीर्याय॥३१॥
आत्मा जर्नानां विकुर्वन्तं विपृष्ठिं प्रजानां वसुधानीं विराज् चरन्त् गोमीति मे नियंच्छुत्वेकंचकं व्योमन्माययां देव एकंक्पा अष्टी चं॥———[११]
सहस्रशीर्षा पुरुषः। सहस्राक्षः सहस्रपात्। स भूमिं विश्वतो वृत्वा। अत्यंतिष्ठदृशाङ्गलम्। पुरुष पुवेद १ सर्वम्। यद्भूतं यच्च

वृत्वा। अत्यंतिष्ठद्दशाङ्गुलम्। पुरुष पुवेदः सर्वम्। यद्भूतं यच् भव्यम्। उतामृतुत्वस्येशांनः। यदन्नेनातिरोहंति। एतावांनस्य महिमा। अतो ज्यायाः श्रृ पूरुषः॥३२॥

पादौँऽस्य विश्वां भूतानिं। त्रिपादंस्यामृतं दिवि। त्रिपादूर्ध्व उदैत्पुरुंषः। पादौँऽस्येहाभंवात्पुनंः। ततो विष्वङ्कांत्रामत्। साशनान्शने अभि। तस्मौद्विराडंजायत। विराजो अधि पूरुंषः। स जातो अत्यंरिच्यत। पृश्चाद्भूमिमथों पुरः॥३३॥

यत्पुरुषेण ह्विषां। देवा यज्ञमतंन्वत। वसन्तो अस्यासी-दाज्यम्। ग्रीष्म इध्मः शुरद्धविः। सप्तास्यांसन्परिधयः। त्रिः सप्त समिधः कृताः। देवा यद्यज्ञं तन्वानाः। अबंध्रन्पुरुषं पृशुम्। तं युज्ञं ब्रुहिष् प्रौक्षन्। पुरुषं जातमंग्रतः॥३४॥

तेनं देवा अयंजन्त। साध्या ऋषंयश्च ये। तस्माँ द्युज्ञार्थ्यं वृहुतंः। सम्भृतं पृषदाज्यम्। पृशू इस्ता इश्चंके वाय्व्यान्। आर्ण्यान्ग्राम्याश्च ये। तस्माँ द्युज्ञार्थ्यं वृहुतंः। ऋषः सामानि जिज्ञरे। छन्दा इसि जिज्ञरे तस्माँत्। यजुस्तस्मादजायत॥३५॥

तस्मादश्वां अजायन्त। ये के चींभ्यादंतः। गावीं ह जिज्ञेर् तस्मात्। तस्माज्ञाता अंजावयः। यत्पुरुंषुं व्यंदधुः। कृतिधा व्यंकत्पयन्। मुखं किमंस्य कौ बाहू। कावूरू पादांवुच्येते। ब्राह्मणौंऽस्य मुखंमासीत्। बाहू रांजन्यः कृतः॥३६॥

ऊरू तदंस्य यद्वैश्यः। पुद्धाः शूद्रो अंजायत। चुन्द्रमा मनसो जातः। चक्षोः सूर्यो अजायत। मुखादिन्द्रेश्चाग्निश्चं। प्राणाद्वायुरंजायत। नाभ्यां आसीद्नतरिक्षम्। शीर्ष्णो द्यौः समवर्तत। पुद्धां भूमिर्दिशः श्रोत्रात्। तथां लोकाः अंकल्पयन्॥३७॥

वेदाहमेतं पुरुषं महान्तम्। आदित्यवंणं तमंस्स्तु पारे। सर्वाणि रूपाणि विचित्य धीरंः। नामानि कृत्वाऽभिवदन् यदास्तें। धाता पुरस्ताद्यमुंदाजहारं। श्रुकः प्रविद्वान्प्रदिश्श्चतंस्रः। तमेवं विद्वानमृतं इह भंवति। नान्यः पन्था अयंनाय विद्यते। यज्ञेनं यज्ञमंयजन्त देवाः। तानि धर्माणि प्रथमान्यांसन्। ते हु नाकं महिमानंः सचन्ते। यत्र पूर्वं साध्याः सन्ति देवाः॥३८॥ पूर्रेषः पुरौँऽप्रुतौऽजायत कृतौऽकल्पयन्नासुं द्वे चं (ज्यायानिध् पूर्रुषः। अन्यत्र पुरुषः॥)॥——[१२]

अद्धः सम्भूतः पृथिव्यै रसाँच। विश्वकंर्मणः समंवर्तताधि। तस्य त्वष्टां विदधंद्रूपमेति। तत्पुरुंषस्य विश्वमाजान्मग्रें। वेदाहमेतं पुरुषं महान्तम्। आदित्यवंणं तमंसः परंस्तात्। तमेवं विद्वान्मृतं इह भंवति। नान्यः पन्थां विद्यतेऽयंनाय। प्रजापंतिश्वरित गर्भे अन्तः। अजायंमानो बहुधा विजायते॥३९॥

तस्य धीराः परिजानित् योनिम्। मरीचीनां प्दिमिच्छन्ति वेधसंः। यो देवेभ्य आतंपति। यो देवानां पुरोहितः। पूर्वो यो देवेभ्यो जातः। नमो रुचाय ब्राह्मये। रुचं ब्राह्मं जनयंन्तः। देवा अग्रे तदंब्रवन्। यस्त्वैवं ब्राह्मणो विद्यात्। तस्यं देवा अस्ववेशं। हिश्चं ते लक्ष्मीश्च पत्यौं। अहोरात्रे पार्श्वे। नक्षंत्राणि रूपम्। अश्विनौ व्यात्तम्। इष्टं मनिषाण। अमुं मनिषाण। सर्वं मनिषाण॥४०॥ जायते वर्षं समिरामाणो विभिन्ने। एको देवो बंद्या निर्विष्टः। यदा

भूर्ता सन्त्रियमांणो बिभर्ति। एको देवो बंहुधा निर्विष्टः। यदा भारं तुन्द्रयंते स भर्तुम्। निधायं भारं पुनरस्तंमिति। तमेव मृत्युममृतं तमांहुः। तं भूर्तारं तमुं गोप्तारंमाहुः। स भृतो भ्रियमांणो बिभर्ति। य एनं वेदं सत्येन भर्तुम्। सद्यो जातमुत जहात्येषः। उतो जरंन्तं न जहात्येकम्॥४१॥

उतो बहूनेकमहंर्जहार। अतंन्द्रो देवः सदंमेव प्रार्थः। यस्तद्वेद

यतं आब्भूवं। सुन्धां च या संन्द्धे ब्रह्मणेषः। रमंते तस्मिन्नुत जीर्णे शयांने। नैनं जहात्यहंः सु पूर्व्येषुं। त्वामापो अनु सर्वा श्वरन्ति जानृतीः। वथ्सं पर्यसा पुनानाः। त्वमृग्नि हंव्यवाह् समिन्थ्से। त्वं भृतां मातुरिश्वा प्रजानाम्॥४२॥

त्वं यज्ञस्त्वमुंवेवासि सोमः। तवं देवा हव्मायंन्ति सर्वे। त्वमेकोऽसि बहूननुप्रविष्टः। नमस्ते अस्तु सुहवो म एधि। नमो वामस्तु शृणुत १ हवंं मे। प्राणापानावजिर १ स्थ्ररंन्तौ। ह्वयांमि वां ब्रह्मणा तूर्तमेतम्। यो मां द्वेष्टि तं जहितं युवाना। प्राणापानौ संविदानौ जहितम्। अमुष्यासुनामा सङ्गंसाथाम्॥४३॥

तं में देवा ब्रह्मणा संविदानी। वधार्य दत्तं तमहरू हेनामि। असंज्ञजान स्त आबंभूव। यं यं ज्ञजान स उं गोपो अंस्य। यदा भारं तुन्द्रयंते स भर्तुम्। पुरास्यं भारं पुन्रस्तंमेति। तद्वे त्वं प्राणो अभवः। महान्भोगंः प्रजापतेः। भुजः करिष्यमाणः। यद्देवान्प्राणयो नवं॥४४॥

हिर् हर्गन्तमनुंयन्ति देवाः। विश्वस्येशांनं वृष्मं मंतीनाम्। ब्रह्म सरूपमनुंमेदमागाँत्। अयंनं मा विवंधीर्विक्रंमस्व। मा छिंदो मृत्यो मा वंधीः। मा मे बलं विवृंहो मा प्रमोषीः। प्रजां मा में रीरिष् आयुंरुग्र। नृचक्षंसं त्वा ह्विषां विधेम। सद्यश्चंकमानायं। प्रवेपानायं मृत्यवे॥४५॥

प्रास्मा आशां अशृण्वन्। कामेंनाजनयन्पुनंः। कामेंन मे काम आगांत्। हृदंयाद्भृदंयं मृत्योः। यद्मीषांमुदः प्रियम्। तदैतूपमामभि। परंं मृत्यो अनु परेहि पन्थांम्। यस्ते स्व इतरो देवयानांत्। चक्षंप्मते शृण्वते तें ब्रवीमि। मा नंः प्रजार रीरिषो मोत वीरान्। प्र पूर्व्यं मनेसा वन्दंमानः। नार्धमानो वृषभं चंर्षणीनाम्। यः प्रजानांमेकराण्मानुंषीणाम्। मृत्युं यंजे प्रथमजामृतस्यं॥४६॥ मृत्यवें वीराश्व्यत्वारिं च

तरणिंविंश्वदंर्शतो ज्योतिष्कृदंसि सूर्य। विश्वमा भांसि रोचनम्। उपयामगृहीतोऽसि सूर्याय त्वा भ्राजंस्वत एष ते योनिः सूर्याय त्वा भ्राजंस्वते॥४७॥

आ प्यांयस्व मदिन्तम सोम विश्वांभिरूतिभिः। भवां नः सप्रथंस्तमः॥४८॥

ईयुष्टे ये पूर्वतरामपंश्यन् व्युच्छन्तींमुषस्ं मर्त्यासः। अस्माभिरू नु प्रतिचक्ष्यांऽभूदो ते यन्ति ये अंपरीषु पश्यान्॥४९॥

ज्योतिष्मतीं त्वा सादयामि ज्योतिष्कृतं त्वा सादयामि ज्योतिर्विदं त्वा सादयामि भास्वंतीं त्वा सादयामि ज्वलंन्तीं त्वा सादयामि मल्मलाभवंन्तीं त्वा सादयामि दीप्यंमानां

त्वा सादयामि रोचंमानां त्वा सादयाम्यजंस्रां त्वा सादयामि बृहज्योतिषं त्वा सादयामि बोधयंन्तीं त्वा सादयामि जाग्रंतीं त्वा

<u>सादयामि॥५०॥</u>

प्रयासाय स्वाहां ऽऽयासाय स्वाहां वियासाय स्वाहां संयासाय स्वाहों द्यासाय स्वाहां ऽवयासाय स्वाहां शुचे स्वाहा शोकांय स्वाहां तप्यत्वे स्वाहा तपंते स्वाहाँ ब्रह्महत्याये स्वाहा सर्वस्मे स्वाहाँ॥५१॥

चित्तर संन्तानेनं भवं यक्ना रुद्रन्तनिम्ना पशुपति ई स्थूलहृद्येनाग्नि॰ हृदंयेन रुद्रं लोहितेन शर्वं मतस्त्राभ्यां

महादेवम्नतः पार्श्वेनौषिष्ठहन ५ शिङ्गीनिकोश्याभ्याम्॥५२॥ ·[२१]

तच्छं योरावृणीमहे। गातुं यज्ञायं। गातुं यज्ञपंतये। दैवींः स्वस्तिरंस्तु नः। स्वस्तिर्मानुषेभ्यः। ऊर्ध्वं जिंगातु भेषजम्। शं नों अस्तु द्विपदें। शं चतुंष्पदे। ॐ शान्तिः शान्तिः शान्तिः॥



तृतीयः प्रश्नः 15

This PDF was downloaded from http://stotrasamhita.github.io.

 ${\sf GitHub: \ http://stotrasamhita.github.io \ | \ http://github.com/stotrasamhita}$

 ${\sf Credits:} \ \ {\sf http://stotrasamhita.github.io/about/}$